

«የኢትዮጵያ ሰነድ . . . » እንደተባለው እንዳይሆን

ጥቅምት 1 ቀን 1999 ዓ.ም ከኢትዮጵያ ዲሞክራሲያዊ ኃይሎች ህብረት የተሰጠውን ጋዜጣዊ መግለጫ አስመልክቶ ከሁድያ ብሄራዊ አንድነት ዲሞክራሲያዊ ድርጅት የተሰጠ መግለጫ።

ማንኛውም የፖለቲካ ፓርቲ ህዝብን የሚያታገል የትግል መሣሪያ ነው። የትግሉ ባለቤትም ህዝብ ነው። ህዝብን ለማታገል የህዝብን ጥያቄ ያነገቡ ታጋዮች በአንድ ፕሮግራም እና መተዳደሪያ ደንብ ዙሪያ ተሰባስበው የፖለቲካ ድርጅት/ፓርቲ/ ያቋቁማሉ። የድርጅቱ አባላትና አመራር በዲሞክራሲያዊ መርህ ተመርጠው በመተሳሰብ፣ በመግባባት፣ በመደማመጥ፣ በመተማመን እንዲሁም ኃላፊነትን በጋራና በተናጠል በመወጣት ትግሉን ይመራሉ። ያስተባብራሉ ከበላይ አካል እስከ በታች አካል ለመተዳደሪያ ደንብ ተገዢ ይሆናሉ። ከሁድያ ብሄር ዲሞክራሲያዊ ድርጅት /ሀብዲድ/ አመራር አባላት መካከል የተወሰኑት ለድርጅቱ መተዳደሪያ ደንብ ተገዢ ባለመሆን ከመተዳደሪያ ደንብ ውጪ የድርጅቱ ማዕከላዊ ኮሚቴ እና ጉባኤ ሳይወሰን ድርጅቱ ከተቋቋመበት ከ1983 ዓ.ም ጀምሮ ለሁድያ ህዝብ ሊታገሉ መስዋዕትነት የከፈሉ፣ የታሰሩ፣ ከስራ የተባረሩ ጥይት የተተከሰባቸው እና የአካል ጉዳት የደረሰባቸው፣ ታናነው በመወሰድ የማስፈራሪያ እርምጃ የተወሰደባቸው፣ የታሰሩትን የጠየቁና ለታሰሩት ስንቅ ያቀበሉ እና ለተፈቱት መጠለያ የሰጡ በ1992 እና በ1997 ዓ.ም በፌደራልና በክልል ምክር ቤቶች የምርጫ ወድድር ያሸነፉ የቁርጥ ቀን የሁድያ ልጆችን በተዋደቁለት ድርጅት ስም እንዳይታገሉ በማድረግ በአነርሱ ቦታ በትግል ያልተፈቱትን በማስቀመጥ የሁድያ ህዝብ ታጋዮች እንዲከፋፈሉ በማድረግ የተቃዋሚ ጎራ እንዲዳከም ምክንያት ሆኗል።

የተቀጣጠለው የሁድያ ሰላማዊ ትግል እንዳይዳፈን፣ የሁድያን ብሄራዊ አንድነት የሚጠብቅ የሚያገለግልበትና በዚህ ሂደትም ብሄራዊና ሀገራዊ የጋራ መግባባት በሚፈጠርበት አኳኋን ግምት የሚሰጠውን ሚና መጫወት የማቻልበት ሁኔታ ማመቻቸት ግላዊ ብሄራዊና ሀገራዊ ግዴታ መሆኑን በማመን የሁድያ ብሄራዊ አንድነት ዲሞክራሲያዊ ድርጅት ሐምሌ 22 ቀን 1998 ዓ.ም ተመስርቶ የሁጋዊ ፓርቲነት የምስክር ወረቀት ከኢትዮጵያ ምርጫ ቦርድ ተሰጥቶታል።

እውነታው ይህ ሆኖ ሳለ ጥቅምት 1 ቀን 1999 ዓ.ም ከኢትዮጵያ ዲሞክራሲያዊ ኃይሎች ህብረት በተሰጠው ጋዜጣዊ መግለጫ ውስጥ የድርጅቱን መስራቾችና አባላትን የሚመለከት በይዘቱ የተምታታና ውንጀላን ያዘለ መልዕክት በመተላለፍ ይህንን መግለጫ ለመስጠት ተገደናል። የኢትዮጵያ ህዝብ በአንክር እንዲያጤነው አባባሉ እንደሚከተለው ተጠቅሷል።

« በዚህ አጋጣሚ ዛሬ ህዝባችን በሰፊ አስመልክቶ በእኔ ምትክ ሆናችሁ ወክላችሁ ተናገሩልኝ ብሎ በትግሉ በጨበጠው ለሁሉም ጋዜጣዊ መግለጫዎች አድግ በጣም ጥቂት ገልበሮች



ያስመረጣቸውን ድርጅትና የመረጣቸውን ህዝብ በመከፈት ከገዢው ፓርቲ ጉያ በመሸጋገጥ ወይም በውጭ ሀገር በመመሸግ በቅጥርት ህልም መንግስት መገልበጥ ለሚረገጡ አንዳንድ ድርጅቶች መሳሪያ በመሆን የሚሰሩትን የቁራ ጭካት ከቁብ ሳይቆጥር ከባህር የወጡ አሰኝ መሆናቸውን ተገንዝቦ በአንድነትና በጸናት ቁም ትግሉን እንዲቀጥል እናሳስባለን።» (ሠረገህ የተጨመረ)

በዚህ ጉዳይ ላይ ብዙ ነገሮችን ማለት የሚቻል ቢሆንም የኢትዮጵያ ህዝብ የሚያውቀውን ብቻ ማስቀመጥ ሀብረቱ «የአብዬን ለእምዬ » እንደተባለው ሆኗል። ይኸውም

1ኛ. ከገዢ ፓርቲ ጋር የተደራደረውና የተፈራረመው የሀብረቱ አመራር እንዲያገርብቱ አባላት አይደሉም ሆኖና ከተማ በነገር ታጋዮች ምትክ የተሾሙትም ቢሆኑ ለገዢ ፓርቲ ቅርብ ተላቸው ለመሆኑ የሀድያ ህዝብ ጠንቅቆ ይውቀዋል።

2ኛ. ከአማራጭ ሀይሎች ምስረታ ጀምሮ እስከ ኢትዮጵያ ዲሞክራሲያዊ ሀይሎች ሀብረት ምስረታ ድረስ ውጭ አሉ ከተባሉት ድርጅቶች ጋር እየተፈራረመ እና እየተሰበሰበ እስራ አምስት አመት የቆየው ማን ነው? ስለሆነም በምንም መልኩ አባሎቻችን አይከሰሱበትም።

3ኛ. ህዝብን የከፋው በድርጅቱ መተዳደሪያ ደንብ መሰረት እንገዝ በማለት የታገለ አካል ነው ወይንስ ከ1990 ዓ.ም ጀምሮ ጉባኤን ከ1994 ዓ.ም ጀምሮ ደግሞ መዕከላዊ ኮሚቴ እንዳይሰበሰብ አድርጎ ድርጅቱን የበተነ ወገን ነው? መልሱን ለኢትዮጵያ ህዝብ እንተዋለን።

4ኛ. ጥቂት ተመራጮች የተባለው ሰበት የህዝብ ተወካዮች ምክር ቤትና አስራ አንድ የክልል እንደራሴዎች ናቸውን? እንደዚያ ከሆነ ማን ድርጅቱ ካስመረጣቸው አባላት ቁጥር እንዳር በጣም ጥቂት ሊባሉ አይችሉም።

በመጨረሻም ለኢትዮጵያ ህዝብ በተለይም ለሀድያ ህዝብ ማሳወቅ የምንፈልገው ከ1992 ዓ.ም ጀምሮ በመካከላችን የተፈጠረውን አለመግባባት በድርጅታዊ መንገድ እንዳይፈታ ተደርጎ ልዩነቱ በአደባባይ እንዲወጣ ያደረገው ወገን የተቃዋሚውን ጎራ እያጠናከረ ነው ወይስ እያዳከመ? የሀድያ ብሄራዊ አንድነት ዲሞክራሲያዊ ድርጅት ከየትኛውም ወገን ወግና ያልቆመ ለማንም መሳሪያ ያልሆነና ለወደፊትም የማይሆን በኢትዮጵያ ሕገመንግስት ጥላ ሥር የሕግ በላይነትን እክብር በሰላማዊና ዲሞክራሲያዊ መንገድ ለመታገል የተቋቋመ አዲስ ፓርቲ በመሆኑ አባሎቻችንም ከድርጅቱ ደንብ ውጭ የማይጓዙ ስለሆነ የተለካከረው ክስ «የአብዬን በእምዬ » እንደተባለው እንደሆነ እውነታው በጥንቃቄ እንዲታይ እንኻለን።



የሀድያ ብሄራዊ አንድነት ዲሞክራሲያዊ ድርጅት
ጥቅምት 9 ቀን 1999 ዓ.ም